

हरियाणा राज्य में निम्नलिखित सैनिक स्कूल खोले गए हैं:-

1. सैनिक स्कूल, कुंजपुरा जिला करनाल

सैनिक स्कूल, कुंजपुरा वर्ष 1961 से चलाया गया है ।

सैनिक स्कूल गाँव गोठड़ा टप्पाखोरी जिला रिवाड़ी

सैनिक स्कूल गोठड़ा टप्पाखोरी वर्ष 2008-09 में खोला गया है । इस स्कूल का उदघाटन 29 अगस्त 2008 को माननीय रक्षा मन्त्री भारत सरकार श्री ए.के.एन्टोनी द्वारा किया गया था ।

सैनिक स्कूल कुंजपुरा, करनाल तथा रेवाड़ी में प्रवेश के लिए निम्नलिखित मापदण्ड रखा गया है:-

लक्ष्य एवं उद्देश्य:-

- (अ) छात्रों को राष्ट्रीय रक्षा अकादमी खडगवासला पूणे में प्रवेश हेतु शैक्षिक शारीरिक तथा मानसिक रूप से तैयार करना ।
- (ब) छात्रों में शारीरिक मानसिक एवं चारित्रिक विशिष्टताएं उत्पन्न करना जिससे वे आदर्श एवं उपयोगी नागरिक बन सकें ।
- (स) जन सामान्य तक पब्लिक स्कूल की शिक्षा पहुंचाना ।
- (द) केन्द्रीय माध्यमिक शिक्षा परिषद से सम्बद्ध । अंग्रेजी माध्यम का विद्यालय अनुशासन चरित्र निर्माण तथा देशभक्ति पर जोर देने के साथ आई पी एस सी का सदस्य ।

शुल्क तथा छात्रवृत्ति:-

प्रवेश के समय लगभग रूपये 69100 जिसमें से रूपये 3000 सुरक्षा राशि है । जो विद्यालय छोड़ने पर वापस कर दी जाएगी । केन्द्रीय तथा प्रान्तीय सरकारों द्वारा छात्रों को शैक्षिक स्थिति तथा माता-पिता की वार्षिक आय के आधार पर उदारतापूर्वक छात्रवृत्तियां प्रदान की जाती है ।

प्रवेश के लिए कक्षा तथा आयु सीमा:-

केवल पुरुष छात्रों को प्रवेश दिया जाएगा । कक्षा 6 में प्रवेश हेतु छात्रों की आयु कम से कम 10 साल तथा अधिक से अधिक 11 साल होनी चाहिए तथा कक्षा 9 में प्रवेश हेतु आयु कम से कम 13 साल व अधिक से अधिक 14 साल होनी चाहिए ।

परीक्षा की तिथि:-

इन कक्षाओं में प्रवेश हेतु अखिल भारतीय सैनिक स्कूल प्रवेश परीक्षा का आयोजन हर साल किया जाता है तथा प्रवेश हेतु परीक्षा की तिथि। बारे अखबारों में विज्ञापन दिया जाता है ।

आरक्षण:-

कुल सीटों का 15 प्रतिशत, 7½ प्रतिशत तथा 25 प्रतिशत क्रमशः अनुसूचित जाति अनुसूचित जनजाति तथा रक्षाकर्मियों भूतपूर्व सैनिकों सहित के बच्चों के लिए आरक्षित है ।

विवरण पत्रिका कैसे प्राप्त करें:-

सैनिक स्कूल कुंजपुरा व सैनिक स्कूल रेवाड़ी में प्रवेश हेतु आवेदन पत्र सहित विवरण पत्रिका प्रधानाचार्य सैनिक स्कूल कुंजपुरा (करनाल) हरियाणा पिन-132023 से 15 अक्टूबर से दिसम्बर तक हर साल किसी भी कार्य दिवस में 10.00 से 13.00 बजे के बीच सामान्य तथा रक्षा कर्मियों के लिए रुपये 300 तथा अनुसूचित जनजाति के लिए रुपये 200 देकर प्राप्त किया जा सकता है । विवरण पत्रिका सामान्य तथा रक्षा कर्मी रुपये 340 तथा अनुसूचित जाति व अनुसूचित जनजाति के उम्मीदवार रुपये 240 का बैंक ड्राफ्ट भेजकर डाक द्वारा भी प्राप्त कर सकते हैं । बैंक ड्राफ्ट प्रधानाचार्य सैनिक स्कूल कुंजपुरा के पक्ष में भरतीय स्टेट बैंक कुंजपुरा (कोड संख्या 2400) पर देय होना चाहिए ।

2. हरियाणा सरकार सैनिक स्कूल, कुजपुरा में पढ़ रहे छात्रों को उनके पिता की निम्नलिखित वार्षिक आय के अनुसार निम्न प्रकार से वार्षिक छात्रवृत्ति प्रदान कर रही है:-

<u>वार्षिक आय</u>	<u>वार्षिक छात्रवृत्ति</u>
1. 70,000 तक	25,000/-
2. 70,000 से 1,00,000 तक	20,000/-
3. 1,00,000 से 1,25,000	15,000/-
4. 1,25,000 से 1,50,000 तक	10,000/-
5. 1,50,000 से उपर	कोई नहीं

इसके अलावा प्रतिवर्ष प्रति छात्र 2000/-रूपये कैलोथिंग अलाउंस तथा 25/-रूपये प्रतिदिन प्रति छात्र स्पलीमैन्ट्री डाईट के लिए दिया जाता है ।